

θυσιαστήριον ὑπὸ τὸ ὅρος καὶ δώδεκα λίθους εἰς τὰς δώδεκα φυλὰς τοῦ Ἰσραὴλ· <sup>5</sup> καὶ ἔξαπέστειλεν τοὺς νεανίσκους τῶν υἱῶν Ἰσραὴλ, <sup>5</sup> καὶ ἀνήνεγκαν ὀλοκαυτώματα καὶ ἔθυσαν θυσίαν σωτηρίου τῷ θεῷ μοσχάρια. <sup>6</sup> λαβὼν δὲ Μωυσῆς τὸ ἥμισυ τοῦ αἵματος ἐνέχεεν εἰς <sup>6</sup> κρατῆρας, τὸ δὲ ἥμισυ τοῦ αἵματος προσέχεεν πρὸς τὸ θυσιαστήριον. <sup>7</sup> καὶ λαβὼν τὸ βιβλίον τῆς διαθήκης ἀνέγνω εἰς τὰ ὥτα <sup>7</sup> τοῦ λαοῦ, καὶ εἶπαν Πάντα, ὅσα ἐλάλησεν κύριος, ποιήσομεν καὶ ἀκουσόμεθα. <sup>8</sup> λαβὼν δὲ Μωυσῆς τὸ αἷμα κατεσκέδασεν τοῦ λαοῦ <sup>8</sup> καὶ εἶπεν Ἰδοὺ τὸ αἷμα τῆς διαθήκης, ἣς διέθετο κύριος πρὸς ὑμᾶς περὶ πάντων τῶν λόγων τούτων.

<sup>9</sup> Καὶ ἀνέβη Μωυσῆς καὶ Ααρὼν καὶ Ναδαβ καὶ Αβιουδ καὶ ἑβδομήκοντα τῆς γερουσίας Ἰσραὴλ <sup>10</sup> καὶ εἶδον τὸν τόπον, οὗ εἶστήκει <sup>10</sup> ἐκεῖ ὁ θεὸς τοῦ Ἰσραὴλ· καὶ τὰ ὑπὸ τοὺς πόδας αὐτοῦ ὡσεὶ ἔργον πλίνθου σαπφείρου καὶ ὥσπερ εἶδος στερεώματος τοῦ οὐρανοῦ τῇ καθαριότητι. <sup>11</sup> καὶ τῶν ἐπιλέκτων τοῦ Ἰσραὴλ οὐ διεφώνησεν οὐδὲ <sup>11</sup> εἶς· καὶ ὥφθησαν ἐν τῷ τόπῳ τοῦ θεοῦ καὶ ἔφαγον καὶ ἔπιον. <sup>12</sup> καὶ εἶπεν κύριος πρὸς Μωυσῆν Ἀνάβηθι πρός με εἰς τὸ ὅρος καὶ <sup>12</sup> ἵσθι ἐκεῖ· καὶ δώσω σοι τὰ πυξία τὰ λίθινα, τὸν νόμον καὶ τὰς ἐντολάς, ἃς ἔγραψα νομοθετῆσαι αὐτοῖς. <sup>13</sup> καὶ ἀναστὰς Μωυσῆς <sup>13</sup> καὶ Ἰησοῦς ὁ παρεστηκὼς αὐτῷ ἀνέβησαν εἰς τὸ ὅρος τοῦ θεοῦ· <sup>14</sup> καὶ τοῖς πρεσβυτέροις εἶπαν Ἡσυχάζετε αὐτοῦ, ἔως ἀναστρέψω- <sup>14</sup> μεν πρὸς ὑμᾶς· καὶ ἴδοὺ Ααρὼν καὶ Ωρ μεθ' ὑμῶν· ἐάν τινι συμβῇ κρίσις, προσπορευέσθωσαν αὐτοῖς. <sup>15</sup> καὶ ἀνέβη Μωυσῆς καὶ <sup>15</sup> Ἰησοῦς εἰς τὸ ὅρος, καὶ ἐκάλυψεν ἡ νεφέλη τὸ ὅρος. <sup>16</sup> καὶ κατέβη <sup>16</sup> ἡ δόξα τοῦ θεοῦ ἐπὶ τὸ ὅρος τὸ Σινα, καὶ ἐκάλυψεν αὐτὸν ἡ νεφέλη ἐξ ἡμέρας· καὶ ἐκάλεσεν κύριος τὸν Μωυσῆν τῇ ἡμέρᾳ τῇ ἑβδόμῃ ἐκ μέσου τῆς νεφέλης. <sup>17</sup> τὸ δὲ εἶδος τῆς δόξης κυρίου <sup>17</sup> ὡσεὶ πῦρ φλέγον ἐπὶ τῆς κορυφῆς τοῦ ὅρους ἐναντίον τῶν υἱῶν Ἰσραὴλ. <sup>18</sup> καὶ εἰσῆλθεν Μωυσῆς εἰς τὸ μέσον τῆς νεφέλης καὶ ἀνέβη εἰς τὸ ὅρος καὶ ἦν ἐκεῖ ἐν τῷ ὅρει τεσσαράκοντα ἡμέρας καὶ τεσσαράκοντα νύκτας.

<sup>1</sup> Καὶ ἐλάλησεν κύριος πρὸς Μωυσῆν λέγων <sup>2</sup> Εἰπὸν τοῖς υἱοῖς <sup>25</sup> Ἰσραὴλ, καὶ λάβετέ μοι ἀπαρχὰς παρὰ πάντων, οὓς ἀν δόξῃ τῇ καρδίᾳ, καὶ λήμψεσθε τὰς ἀπαρχὰς μου. <sup>3</sup> καὶ αὕτη ἐστὶν ἡ ἀπαρχή, ἦν λήμψεσθε παρ' αὐτῶν· χρυσίον καὶ ἀργύριον καὶ χαλκὸν <sup>4</sup> καὶ ὑάκινθον καὶ πορφύραν καὶ κόκκινον διπλοῦν καὶ βύσσον <sup>4</sup> κεκλωσμένην καὶ τρίχας αἰγείας <sup>5</sup> καὶ δέρματα κριῶν ἡρυθροδανω- <sup>5</sup>

5 ανηνεγκεν ετ εθυσεν A† || 6 κρατηρα A || 9 της γερ.] των πρεσβυτερων A || 10 εκει > B | σαπφειρος A | καθαροτητι A || 13 εις] επι A || 14 ειπεν A || 15 και ιησ. > A || 16 το 2<sup>o</sup> > A | τον > A† || 17 εναντι A† || 18 το 1<sup>o</sup> > A | ην] εκαθητο A†  
25 2 μοι > B† | και ult. > A || 3 και ult. BO(sub \*)†] > A